



# Føroyar sum oljuvinnuland á breddanum í altjóða fjølmiðlum

Deil:



Jan Müller

04.09.2014 - 13:57

[Oljan.fo](http://Oljan.fo)

Eitt av endamálunum við føroysku luttøkuni á altjóða oljumessuni í Stavanger var at varpa ljós á Føroyar sum veitingarland til altjóða oljuvinnuna. Hetta má sigast at hava eydnast væl, um hugt verður eftir umrøðuni í tveimum av heimsins størstu oljumiðlum, “Upstream” og “Press & Journal”.

Bæði bløðini vitjaðu á føroyska básinum og fingur har innlit í tað, sum í løtuni fer fram í Føroyum, her serstakliga stórhendingini, har ein av heimsins størstu oljupallum, West Hercules verður umvældur á Skálafjørðinum av m.a. føroyskum handverkarum.

Í greinini í Upstream verður víst á teir báðar turru brunnarnar, sum eru boraðir, men síðani skrivar blaðið, at Føroyar eru við at byggja upp ein nútímans og kappingarføran tænaútdánað og oljuvinnu, og at tað í dag arbeiða meira enn 1000 fólk í hesi vinnu, sum veitir tænaútdánað til altjóða oljuvinnuna.

Eisini verður víst á, at boripallurin West Hercules, sum kom úr norskum sjógvum í føroyskan sjógv at bora, nú liggur pallurin á Skálafjørðinum og verður umvældur, áðrenn hann heldur leiðina til New Foundlands.

“Føroyar eru ein oljutjóð uttan olju,” skrivar Beate ? journalisturin á Upstream.

Oljan.fo, sum hon eisini tosaði við, veit, at ein stór grein um føroyska oljuvinnu kemur í blaðið 12. september ella so.

Størsta oljublaðið í Skotlandi, Press & Journal varð eisini á oljumessuni í Stavanger og vitjaði teirra oddajournalistur og Føroyavinur, Jeremy Cresswell eisini føroyska básin fyri at frengast um nýggja føroyska oljuvinnuævintýrið.

Øll forsíðan á orkuinnleggjnum frá ONS varð mánadagin prýdd við stórari mynd av West Hercules pallinum á Skálafirði. Blaðmaðurin skrivar síðani um teir turru brunnarnar og um royndirnar hjá føroyingum at gerast veitarar til oljuvinnuna her við serstøkum fokus á West Hercules, sum liggur á Skálafjørðinum.

